

قۇاڭچىكىر و ئەپلىكىرىتىارا

(متفرقات)

رزق

كى

حقيقة

فرناندو الدن احمد
Ketabton.com

بسم الله الرحمن الرحيم

اللَّهُمَّ أَرِنَا الْحَقَّاً وَأَرِنَا الْبَاطِلَ أَرِنَا الْبَاطِلَ بِاطْلًا وَأَرِنَا الْفَقْتَ اجْتِيَابَهُ

رزق کی حقیقت

(r)

گو "نعمت اور مصیبت کی حقیقت" ¹ نامی مضمون اجمانی طور پر نعمتوں کی شکل میں انسان کے رزق؛ اور مصائب کی شکل میں انسان کی دنیاوی آزمائشوں یعنی فتنوں؛ دونوں پر محیط تھا؛ مگر عصر حاضر میں "کرونا" نامی عالمی ایمان سوزد جاتی فتنہ کے بطن سے؛ جو ایمان سلب کرنے والے عالمی رزق کے فتنے نے جنم لیا ہے اور اس کے نتیجہ میں لوگوں کے بدلتے روئے، نامیدیوں کے پھیلتے بادل اور ماہیوں کے گھرے ہوتے ہوئے سایوں نے مجھے اس مضمون کی تحریر پر مجبور کیا؛ گو میں بخوبی واقف ہوں کہ جس طرح جنگ کے دوران فوجی کے لیے تربیت حاصل کرنے کا نہیں بلکہ حاصل شدہ تربیت کے اطلاق کا وقت ہوتا ہے؛ اسی طرح دنیاوی فتنوں کے ظہور کے بعد ایک مسلمان کے لیے ایمان حاصل کرنے کا وقت نہیں بلکہ حاصل شدہ ایمان کے مظاہر کا وقت ہوتا ہے؛ اس کا ذاتی مشاہدہ "کرونا" کے عالمی فتنہ کے شکار دینی اور دنیاوی طبقہ کے افراد سے مکالمہ کی صورت میں میری یاداشت میں آج بھی موجود ہے؛ جن کے متاثر شدہ دل اور دماغ نقی دلائل کی حقانیت کو سمجھنے اور قبول کرنے سے قاصر ہو گئے تھے ²۔ اسی باعث موجودہ حالات میں اس مضمون سے عملی استفادہ بھی شاید ایک قلیل تعداد ہی کر سکے۔ مگر جو نکہ اس رزق کے عالمی دجالی فتنہ کی انتہاد جمال ملعون کے "رزاق" اور "رب" ہونے کے دعویٰ اور مسلمانوں کی ایک اکثریت کے اس دعویٰ کے اقرار پر اختمام پذیر ہو گی؛ تو اسی سے اس دینی اصطلاح کی اہمیت اور اس کی اصل حقیقت کا دراک بہت لازمی امر ٹھہرتا ہے۔

✓ ھل يَنْظِرُونَ إِلَّا أَنْ تَأْتِيهِمُ الْحَسَنَاتُ أَوْ يَأْتِيَنَّ رَبُّكَ أَوْ يَأْتِيَنَّ بَعْضُ آيَاتِ رَبِّكَ يَوْمَ يَأْتِيَ بَخْضُ آيَاتِ رَبِّكَ لَا يَكْنِعُنَّ فَتَنَّا إِلَيْهِ الْمُتَكَبِّرُونَ تَكُونُ آتِتَتْ مِنْ قَبْلٍ أَوْ كَمْبَثٍ فِي إِيمَانِهِ كَجِيرًا فُلِّيَ اتَّنْظِرُوا إِنَّا مُنْتَظِرُونَ [سورة الانعام: ١٥٤]

¹ ملاحظ فرمائیں "قوانفسکم و اهلیکم (ڈیجیٹل ایڈیشن چہارم)" میں "مضمون" آگاہوں کی حقیقت

² ملاحظ فرمائیں "قوانفسکم و اهلیکم (ڈیجیٹل ایڈیشن چہارم)" میں "مضمون" "حق کے بیجان کی حقیقت"

ان کے پاس فرشتے ہیں یا خود تمہارا پروردگار آئے یا تمہارے پروردگار کی کچھ نشانیاں آئیں (مگر) جس روز تمہارے پروردگار کی کچھ نشانیاں آجائیں گی تو جو شخص پہلے ایمان نہیں لایا ہو گا اس وقت اسے ایمان لانا کچھ فائدہ نہیں دے کا یا اپنے ایمان (کی حالت) میں یہک عمل نہیں کئے ہوں گے (تو گناہوں سے توبہ کرنا مفید نہ ہو گا اے پیغمبر ان سے) کہہ دو کہ تم بھی انتظار کرو ہم بھی انتظار کرتے ہیں۔

بجیشیت مسلمان قولی طور پر تمام مسلمانوں کا اقرار ہے کہ :::::

ا۔ رازق واحد اللہ سبحان و تعالیٰ کی ذات عالیٰ ہے۔

✓ إِنَّ اللَّهَ هُوَ الرَّزَّاقُ ذُو الْفُوْقَةِ الْعَظِيْمِ [سورة الناديات، ٥٨] خدا ہی توزق دینے والا زور آور اور مخصوص ہے۔

✓ قُلْ مَنْ يَرْزُقُ فُكُرُّهُ مِنَ السَّمَاوَاتِ وَالْأَرْضِ فِي اللَّهِ إِنَّا أَوْ إِيمَانُكُمْ لَعَلَى هُدًى أَوْ فِي صَلَالِ مُبِينٍ [سورة سبا، ٢٢] پوچھو کہ تم کو آسماؤں اور زمین سے کون رزق دیتا ہے؟ کہو کہ خدا اور ہم یا تم سیدھے رستے پر بیس یا صریح گراہی میں۔

✓ أَفْنُ هَذَا الَّذِي يَرْزُقُ فُكُرُّهُ إِنْ أَفْسَكَ رِزْقَهُ بِنِ لَجْوَافِي عَنْتِي وَنُفُورٍ [سورة العنكبوت، ٢١] جھلا اگر وہ اپنا رزق بند کر لے تو کون ہے جو تم کو رزق دے؟ لیکن یہ سرکشی اور نفرت میں چنے ہوئے ہیں۔

✓ وَكَلِّيْنُ مِنْ ذَائِقَةٍ لَا تَحْمُلُ رِزْقَهَا اللَّهُ يَرْزُقُهَا وَإِيمَانُهُ هُوَ الْمَبِينُ عَلَيْهِ [سورة العنكبوت، ٤٠] اور بہت سے جانور بیس جو اپنا رزق اٹھائے نہیں پھرتے خدا ہی ان کو رزق دیتا ہے اور تم کو بھی۔ اور وہ سننے والا اور جاننے والا ہے۔

ب۔ اور تمام اسباب اس کی مشیت کے تابع ہیں اور اس کی مشیت حکمت پر مبنی ہے؛ یعنی جس کو چاہتا ہے اور جتنا چاہتا ہے رزق عطا کرتا ہے اور یہ شگی و فراغی مخلوق کی نسبت میں ہن پر مبنی ہے۔

✓ وَاللَّهُ يَرْزُقُ مَنْ يَشَاءُ يَعْلَمُ حِسَابٍ [سورة البقرة، ٢١٢] اور خدا جس کو چاہتا ہے بے شمار رزق دیتا ہے۔

✓ اللَّهُ أَطِيفٌ بِعِبَادِهِ يَرْزُقُ مَنْ يَشَاءُ وَمَنْوَ الْقُوَيْ أَعْزِيزٌ [سورة الشوری، ١٩] خدا اپنے بندوں پر مہربان ہے وہ جس کو چاہتا ہے رزق دیتا ہے۔ اور وہ زورو الا (اور) زبردست ہے۔

✓ قُلْ إِنَّ رَبِّيْ بَيْبُوْطُ الرِّزْقِ لِمَنْ يَشَاءُ وَيَقْبُرُ وَلَكِنَّ أَكْثَرَ الْكَافِرِ لَا يَعْلَمُونَ [سورة سما،

۳۲۹ آئہ دو کہ میر ارب جس کے لئے چاہتا ہے روزی فراغ کر دیتا ہے (اور جس کے لئے چاہتا ہے) نگ کر دیتا ہے لیکن اکثر لوگ نہیں جانتے۔

✓ وَلَوْ بِسَطَ اللَّهُ الرِّزْقَ لِجَاهِدِهِ لَبَغَّافِي الْأَرْضِ وَلَكُنْ يَنْهَا فِي قَدْرِ مَا يَشَاءُ إِنَّمَّا يَعْبُدُهُ خَبِيرٌ [سورة الشورى: ۲۷] اور اگر خدا پنے بندوں کے لئے رزق میں فراخی کر دیتا تو رزق میں فساد کرنے لگتے۔ لیکن وہ جو چیز چاہتا ہے اندازے کے ساتھ نازل کرتا ہے بے شک وہ اپنے بندوں کو جانتا اور دیکھتا ہے۔

✓ وَاللَّهُ قَدْ أَنْهَى بِنَفْسِكُنْ عَلَى بَعْضِ فِي الرِّزْقِ [سورة النحل: ۴۱] اور خدا نے رزق میں بعض کو بعض پر فضیلت دی ہے۔

ت. اور اس دنیاوی رزق کی حیثیت محض نمائش ہے نہ کہ حقیق۔

✓ اَعْنَمُوا اَنَّمَا الْحَيَاةُ الدُّنْيَا لِعَبْدٍ وَلَهُوَ وَزِيَّهُ وَتَفَلُّتُ بَيْنَ كُنُوفٍ وَتَكَاثُرٍ فِي الْأَمْوَالِ وَالْأَوْلَادِ كُتَلَ عَيْثَ اَغْرِبَ الْكُفَّارَ كَيْاً ثُمَّ يَهْمِيْ فَتَرَاهُ مُضْعَفًا كَمَّ يَكُونُ حَلْماً فِي الْآخِرَةِ عَذَابٌ شَدِيدٌ وَمَعْذِرَةٌ مِنَ اللَّهِ وَرَضْوَانٌ وَمَا الْحَيَاةُ الدُّنْيَا إِلَّا مَيَّاعُ الْعُزُورُ [سورة الحمد: ۲۰] جان رکھو کہ دنیا کی زندگی محض کھلیل اور تمہارا وزینت (و آرائش) اور تمہارے آپس میں فخر (وستائش) اور مال و اولاد کی ایک دوسرا سے زیادہ طلب (و خواہش) ہے (اس کی مثال اسی ہے) جیسے بارش کر (اس سے کہتی آگئی اور) کسانوں کو کہتی بھلی لگتی ہے پھر وہ خوب زور پر آتی ہے پھر (ایے دیکھنے والے) تو اس کو دیکھتا ہے کہ (پک کر) زرد پڑ جاتی ہے پھر چورا چورا ہو جاتی ہے اور آخرت میں (کافروں کے لئے) عذاب شدید اور (مومنوں کے لئے) خدا کی طرف سے بخشش اور خوشنودی ہے۔ اور دنیا کی زندگی تو متنع فریب ہے۔

✓ مَا عِنْدُكُمْ يَنْهَدُ وَمَا عِنْدَ اللَّهِ بَاقِيٌ وَلَتَجْرِيَنَّ الَّذِينَ صَبَرُوا أَجْرَهُمْ بِأَحْسَنِ مَا كَانُوا يَعْمَلُونَ [سورة النحل: ۹۶] جو کچھ تمہارے پاس ہے وہ ختم ہو جاتا ہے اور جو خدا کے پاس ہے وہ باقی ہے کہ (کبھی ختم نہیں ہو گا) اور جن لوگوں نے صبر کیا ہم ان کے اعمال کا بہت اچھا بدله دیں گے۔

ث. اور اس دنیاوی رزق کے ذریعے محض ہماری آزمائش مقصود ہے۔

✓ الَّذِي حَكَقَ الْمُؤْمَنَ وَالْجَاهِدَةِ لِيُنَوْكِهِ اَيُّكُمْ اَخْسَنُ عَمَلاً وَهُوَ الْعَزِيزُ الْغَفُورُ [سورة الملائک: ۲] اسی نے موت اور زندگی کو پیدا کیا تاکہ تمہاری آزمائش کرے کہ تم میں کون اچھے عمل کرتا

ہے۔ اور وہ زبردست (اور) بخشنے والا ہے۔

✓

كُلُّوْ مِنْ طَبِيعَاتِ مَا رَزَقْتَنَا وَلَا تَظْهَعُوا فِيهِ فَيَحْلُّ عَلَيْكُمُ الْعَصْبِيٌّ وَمَنْ يَجْلِلُ عَيْهِ حَصْبِيٌّ
فَقَدْ هَوَىٰ [سورة طه، ۸۱] (اور حکم دیا کر) جو پاکیزہ چیزیں ہم نے تم کو دی ہیں ان کو کھاؤ اور اس
میں حد سے نہ کلنا۔ ورنہ تم پر میرا غضب نازل ہو گا۔ اور جس پر میرا غضب نازل ہوا وہ بلاک ہو
گیا۔

✓

وَلَا تَمْدَدِّعْ بَعْيَيْكَ إِلَىٰ مَا مَنَعْتَنَا بِهِ أَرْوَاجًا مَمْهُومَ رَمَرَةَ الْحَيَاةِ الدُّنْيَا لِتَنْتَهِمُ فِيهِ وَرَزْقُ
رَبِّكَ حَسْبٌ وَإِنَّكَ [سورة طه، ۳۲] اور کئی طرح کے لوگوں کو جو ہم نے دنیاکی زندگی میں آراش
کی چیزوں سے بہرہ مند کیا ہے تاکہ ان کی آزمائش کریں ان پر نگاہدن کرنا۔ اور تمہاری پروردگار
کی (عطافرمائی ہوئی) روزی بہت بہتر اور باقی رہنے والی ہے۔

ج. اور رزق کی تنگی یا فراخی کوئی کامیابی یا ناکامی کا معیار نہیں ہے۔

✓

وَمَا أَهْوَ الْكُنْكُنَ وَلَا أَلَادُكُنْكُنَ بِالْأَنْجَيِ تُقْرِنُكُنْكُنَ عِنْدَنَا لَعْنَى إِلَّا مِنْ آمَنَ وَعَمِلَ صَالِحًا فَأُولَئِكَ لَهُمُ
جَزَاءُ الظُّغْيِ بِمَا عَمِلُوا وَهُمْ فِي الْعُرْقَاتِ آمُنُونَ [سورة سباء، ۳۷] اور تمہارا مال اور اولاد
اسکی چیزوں نہیں کہ تم کو ہمارا مقرب ہنادیں۔ ہاں (ہمارا مقرب ہے) جو یہاں لایا اور عملی
کرتا رہا۔ ایسے ہی لوگوں کو ان کے اعمال کے سبب دگناہ ملے گا اور وہ خاطر جمع سے بالاخانوں میں
بیٹھے ہوں گے۔

ج. اور اس مقرر کردہ رزق کے مکمل حصول سے پہلے اللہ کے مقرر کردہ فرشتے ہی ہماری موت سے ہماری
حفاظت کرتے ہیں۔

✓

وَهُمُو الْقَاهِرُ فَوْقَ عِبَادِهِ وَبُرْبِيلُ عَيْنِكُنْكُنَ حَكَّاظَةً حَتَّىٰ إِذَا جَاءَ أَحَدُكُنْكُنَ الْمُؤْمُثُ تَوْقِيْتُهُ رُسُكُنَا
وَمَهْ لَا يُقْرِنُ ظُلُونَ [سورة الانعام، ۶۱] اور وہ اپنے بندوں پر غالب ہے۔ اور تم پر گھببان
مقرر کرنے رکھتا ہے۔ یہاں تک کہ جب تم میں سے کسی کی موت آتی ہے تو ہمارے فرشتے اس کی
روح قبض کر لیتے ہیں اور وہ کسی طرح کی کوتاہی نہیں کرتے۔

خ. اور اللہ و سعت سے زیادہ انسان کو کسی بھی آزمائش میں مبتلا نہیں کرتا۔

✓

لَا يَكْلِفَ اللَّهُ نَفْسًا إِلَّا وُسْعَهَا لَهَا مَا كَسَبَتْ وَعَيْهَا مَا لَمْ كَسَبِتْ ۖ ۖ ۖ [سورة البقرة،
۲۸۹] خدا کسی شخص کو اس کی طاقت سے زیادہ تکلیف نہیں دیتا۔ ابھجے کام کرے گا تو اس کو ان
کافا کرde ملے گا برے کرے گا تو اسے ان کا انتصان پہنچ گا۔

مندرجہ بالا سات (۷) عقائد کے حامل ہونے کے باوجود ایک مسلمان کا اس دنیا کے حصول میں کفار کی طرح نہ صرف مشغول ہونا؛ بلکہ بعینہ انہی کی طرح اس کو زندگی کا مقصد قرار دے دینا ہی اس بات کی گواہی ہے کہ یہ عقائد اس کی زندگی میں صرف معلومات کے درجہ میں ہیں اور رزق جیسی دینی اصطلاح کا علم درحقیقت اُسے نصیب ہی نہیں ہوا۔

اہم ترین سوال یہ ہے کہ دین میں رزق سے کیا مراد ہے؟

عمومی سطح پر صرف مال و دولت کی کثرت اور دنیاوی آسانیوں و آراشوں کو ہی کل رزق کی حیثیت سے تسلیم کیا جاتا ہے؛ جبکہ دینی نقطہ نظر سے اس دنیا کے محض قیام میں؛ ہر وہی یا کبھی نعمت (اپنے وہی اور کبھی اساب سیت)؛ جو جنین میں روح پھوکے جانے سے لے کر ملک الموت کے روح قبض کرنے تک؛ اس دنیاوی زندگی میں انسان کی تقدیر میں رقم ہے؛ اس پر اللہ کے مہیا کر دہ رزق کا اطلاق ہوتا ہے [وَمَا يُكْفُرُ مِنْ نَعْمَةٍ فَمَنِ الْمَلُوکُ]۔۔۔ [سورۃ النحل؛ ۵۳] اور جو نعمتیں تم کو میریں سب خدا کی طرف سے ہیں۔۔۔ اور ان نعمتوں کا شمار بھی انسان سے بعید ہے [— وَإِنَّ تَعْدُوا نَعْمَتَ اللَّهِ لَا تُخْسِنُوهَا —] [سورۃ ابرہیم؛ ۳۲]۔۔۔ اور اگر خدا کی نعمتیں گنگے لگو تو شارہت کر سکو۔۔۔ اور ان نعمتوں میں ان کے کبی اساب بھی شامل ہیں [وَسَخَرَ لِكُمْ مَا فِي الشَّمَاوَاتِ وَمَا فِي الْأَرْضِ حَجِيجًا وَمُهَمًّا —] [سورۃ المباریۃ؛ ۴] اور جو کچھ آسانوں میں ہے اور جو کچھ زمین میں ہے سب کو اپنے (حکم) سے تمہارے کام میں لگا دیا۔۔۔ اور وہی اساب بھی [— وَجَعَلَ لِكُمُ الْسَّمْعَ وَالْأَيْمَانَ وَالْأَفْئِنَةَ —] [سورۃ النحل؛ ۴۸]۔۔۔ اور اس نے تم کو کان اور آنکھیں اور دل اعضا بخشی۔۔۔ اور ان کبی اور وہی اساب کے ذریعے دنیاوی نعمتوں کا حصول بھی شامل ہے رزق میں شامل ہے [— وَمَنْ كَانَ يُرِيدُ حَزْنَ اللَّهِيَّاً فُوْتِهِ وَمُهَمًا —] [سورۃ الشوریٰ؛ ۲۰]۔۔۔ اور جو دنیا کی کھیتی کا خواتینگار ہواں کو ہم اس میں سے دے دیں گے۔۔۔ اور دینی نعمتوں کا حصول بھی شامل ہے [مَنْ كَانَ يُرِيدُ حَزْنَ الْأَجْرِ فَنَرِدُ لَهُ فِي حَرَثِهِ —] [سورۃ الشوریٰ؛ ۲۰] جو شخص آخر کی کھیتی کا خواتینگار ہواں کو ہم اس میں سے دیں گے۔۔۔ اور حکمت کو باقی تمام نعمتوں پر فضیلت دے کر واضح کر دیا کہ رزق میں موجود نعمتوں میں باہم تقاضت بھی موجود ہے۔۔۔ وَمَنْ يُؤْتَ الْحِكْمَةَ فَقَدْ أُولَئِي خَيْرٍ اَكْبِرُا [سورۃ البقرۃ؛ ۲۶۹]۔۔۔ اور جس کو دنائی ملی بے شک اس کو بڑی نعمت ملی۔۔۔

خلاصہ کلام یہ ہے کہ رزق صرف "الرِّزْاق" کے اختیار میں ہے؛ رزق کی تنگی اور کشائش

کا تعلق خالص اللہ سجان و تعالیٰ کے تقدیری امور میں سے ہے؛ اور رزق کا دارہ دوا جزا پر حیطہ ہے؛ جزو اول: رزق کے کبی اسباب (وہ اسباب جو محنت سے حاصل ہوتے ہیں مثلاً علم؛ فن؛ بہر؛ صنایع؛ تجارت وغیرہ) اور ہبی اسباب پر (وہ اسباب جو خالص اللہ تعالیٰ کی عطا سے حاصل ہوتے ہیں مثلاً یہاں؛ ساعت؛ عقل؛ حکمت؛ برکت وغیرہ) اور جزو دوم: اسباب کے نتیجے میں حاصل کردہ کبی نعمتوں (وہ نعمتیں جو محنت سے حاصل ہوتی ہیں مثلاً یہمان؛ مال؛ شہرت؛ سیادت؛ مال غنیمت وغیرہ) اور ہبی نعمتوں پر (وہ نعمتیں جو خالص اللہ تعالیٰ کی عطا سے حاصل ہوتی ہیں مثلاً الدین؛ پیدائشی اسلام؛ اولاد؛ خاندان؛ بیک رزوج وغیرہ)۔

یہاں دوسرا سوال یہ پیدا ہوتا ہے کہ: اگر رزق کی تنگی اور کشاور کا تعلق خالص اللہ سجان و تعالیٰ کے تقدیری امور میں سے ہے؛ تو انسان کی محنت کا کیا مقام ہے؟

تقدیر کا مفصل بیان "تقدیر کی حقیقت"³ کے مضمون میں ہو چکا ہے؛ خواہ شمشند حضرات وہیں اس کا مطالعہ فرمائیں؛ اس مضمون کی مناسبت سے تو محض اس بات کا ادراک کرنا لازم ہے کہ انسان کی محنت؛ اُس نیت (یعنی پختہ ارادہ) کی عملی شکل کا نام ہے؛ جس کے ذریعے وہ تقدیر میں اپنے لیے مختص رزق کے جزو اول (یعنی ہبی و کبی اسباب) کے صحیح یا غلط استعمال سے تقدیر میں اپنے لیے مختص رزق کے جزو دوم (یعنی دینی و دنیاوی نعمتوں) کو حاصل کرنے کی کوشش کرتا ہے۔ جس طرح رزق کے یہ دونوں جزو تقدیر کے تابع ہیں؛ یعنیہ انسان کی نیت (یعنی پختہ ارادہ) کا عملی شکل اختیار کرنا بھی تقدیری امور میں سے ہے۔ اور انسان اخروی طور پر اپنی اسی نیت (یعنی پختہ ارادہ) کی بنیاد پر ابدی نعمتوں یا عذابوں کا حقدار ٹھہرایا جائے گا اور اس دنیا میں وقوع پذیر محنت (یعنی ظاہری عمل) کی حیثیت ثانوی اور محض آخرت میں گواہان⁴ کے ذریعے اتمام جنت کی سے ہے۔ اسی سے دین میں نیت کی اہمیت کا احساس اجاگر ہوتا ہے کہ اگر انسان چاہے تو اپنی تمام دنیاوی نعمتوں کو بھی نیت کی بدولت دینی نعمتوں میں تبدیل کر سکتا ہے⁵۔ (مثلاً اگر دولت کی نعمت کے حصول کے لیے محنت کی نیت "اس کے ذریعے اللہ کے پسندیدہ ابواب میں انساق" ہو؛ اسی طرح اگر محنت کی نعمت کے حصول کے لیے محنت کی نیت

³ ملاحظہ فرمائیں "قوا افسکم و اهليکم" (ڈيجیتل ايڈيشن چہارم) "میں مضمون" تقدیر کی حقیقت"

⁴ یعنی اس کے انعام کی کتاب؛ کراما کا تین؛ اس کے محافظ فرشتے؛ اس کے اپنے ہی حرم کے اعضا؛ اور زمین کا وہ کٹا جہاں وہ عمل سرزد ہوا

⁵ ملاحظہ فرمائیں "قوا افسکم و اهليکم" (ڈيجیتل ايڈيشن چہارم) "میں مضمون" یہمان کی حقیقت"

"اس کے ذریعے اللہ کی عبادت میں کثرت" ہو؛ خصوصاً "اس کے ذریعے جہاد فی سیل اللہ میں شرکت مقصود" ہو؛ اور دنیاوی علم کی نعمت کے حصول کے لیے محنت کی نیت "اس کے ذریعے اللہ کی محنت کی خدمت" ہو؛ غیرہ۔)

اور چونکہ رزق کے دائرہ کے حدود و قواعد معین شدہ ہے اور اس مقدار شدہ رزق کے دائرہ میں کمی یا اضافہ ناممکنات میں سے ہے تو انسان اس معین شدہ دائرہ میں سے جس اقلیم (یعنی دینی یا دنیاوی) کی نعمت کے حصول کی نیت اور محنت کرتا ہے تو یہ حاصل کردہ نعمت اپنے مقابل اقلیم والی نعمت کی وارث قرار پاتے ہوئے؛ اس کے رزق کے حصہ پر قابض ہو جاتی ہے؛ تاکہ رزق کا مجموعی دائرة ناقابل تغیر ہے۔ مثلاً اگر کفر کے باعث؛ ایک انسان کا حتمی مطلوبہ ہدف قرآن اور حدیث کے موافق نہیں؛ بلکہ اس دنیا کی ظاہری زیب و زینت اور آسانیوں و آرائشوں کا حصول ہو؛ تو قرآن حکیم کے مطابق اللہ سبحان و تعالیٰ اپنی حکمت اور ابدی تدبیر کی نیاد پر؛ اس کی محنت کو قبول فرماتے ہوئے اور اس کے رزق کے دائرہ کو ناقابل تغیر کھٹھتے ہوئے؛ اس کے مکملہ دینی رزق کو اس کے مطلوبہ دنیاوی رزق میں تبدیل فرمادیتے ہیں؛

✓ مَنْ كَانَ يُرِيدُ الْجَيَاةَ الدُّنْيَا وَزِيَّهَا نُؤْفِي إِلَيْهِمُ الْأَعْمَالُ الْمُهَمَّةُ فِيهَا وَمُهْرَّبِهَا لَا يُبَخِّسُونَ
﴿۱﴾ أَوْيَلَكَ الَّذِينَ أَتَيْنَاهُمْ فِي الْآخِرَةِ إِلَّا تَنَازَّ وَحْيَطَ مَا صَنَعُوا فِيهَا وَيَاطِلُّ مَا كَانُوا
يَعْمَلُونَ [سورة هود؛ ۱۵-۱۶] جو لوگ دنیا کی زندگی اور اس کی زیب و زینت کے طالب ہوں
ہم ان کے اعمال کا بدل انہیں دنیا میں ہی دے دیتے ہیں اور اس میں ان کی حق تلفی
نہیں کی جاتی۔ یہ لوگ ہیں جن کے لیے آخرت میں آتش (جہنم) کے سوا کوئی چیز نہیں
اور جو عمل انہوں نے دنیا میں کئے سب بر باد اور جو کچھ وہ کرتے رہے، سب ضائع۔

اسی قرآنی مثال کا اطلاق ہر فاسق؛ فاجر؛ مفسد؛ ظالم اور منافق مسلمان پر بھی لعینہ ہو سکتا ہے؛ یعنی کہ جو جتنا اس دنیا کی ظاہری زیب و زینت اور آسانیوں و آرائشوں کی نعمتوں کے حصول کی نیت اور محنت کے ذریعے اپنے دنیاوی رزق میں اضافہ کا خواہاں ہو گا؛ اتنا ہی اس کے رزق کے دائرہ میں موجود دینی نعمتوں میں کمی واقع ہوتی جائے گی (بشوں ایمان کی نعمت کے)؛ یہاں تک کہ قبر میں اس کو جنت کا وہ مقام اپنی گل نعمتوں کے ساتھ دکھایا جائے گا؛ جس کو وہ اپنے رزق میں موجود دینی نعمتوں کے ذریعے حاصل کر سکتا تھا؛

✓ ---- اور بد کار بندہ لبی قبر میں خوف زدہ اور گھر ایا ہوا اٹھ کر بیٹھتا ہے پس اس سے پوچھا جاتا ہے "تو کس دین میں تھا؟" دہ کہتا ہے "میں نہیں جاتا"؛ پھر اس سے پوچھا جاتا ہے "یہ آدمی (محمد ﷺ)"

کون تھے؟" وہ کہتا ہے "میں لوگوں کو جو کچھ کہتے سنتا تھا وہی میں کہتا تھا؛" اس کے بعد اس کے لئے بہشت کی طرف ایک روشن دان کھولا جاتا ہے جس سے وہ بیشتر کی تروتازگی اور اس کی چیزوں کو دیکھتا ہے پھر اس سے کہا جاتا ہے "اس چیز کی طرف دیکھ جسے اللہ نے تجھے سے پھیر لیا ہے"؛ پھر اس کے لئے وزن کی طرف ایک کھڑکی کھولی جاتی ہے اور وہ دیکھتا ہے کہ آگ کے نیز شعلے ایک دوسرے کو کھار ہے ہیں۔ اور اس سے کہا جاتا ہے "زیر الحکام ہے" اس نگکے سب جس میں تو بتلا تھا اور جس پر تو مراد رائی پر تو اٹھایا جائے گا اگر اللہ تعالیٰ نے پڑا۔" [سنن ابن ماجہ - جلد سوم - نہد کاپیاں - حدیث ۱۱۲۸]

اور اس کے برخلاف جس مومن مسلمان کا تعلق اللہ تعالیٰ کے ساتھ مضبوط ہوتا ہے؛ تو اللہ سبحان و تعالیٰ خود اس کے رزق میں موجود دنیاوی نعمتوں کے حصول سے اس کی حفاظت فرماتے ہیں اور بدلتے میں اُس کے رزق کے دائرہ کو ناقابل تغیر کر کتے ہوئے؛ اُس کی دینی نعمتوں میں وسعت عطا فرماتے ہیں۔

✓ رسول کریم ﷺ نے فرمایا "جب اللہ تعالیٰ کسی بندے کو دوست رکھتا ہے تو اس کو دنیا سے بچاتا ہے جس طرح کہ تم میں سے کوئی شخص اپنے مریض کو پانی سے بچاتا ہے۔" [مشکوہ شریف - جلد چہارم - آذوا و حرصن کاپیاں - حدیث ۱۱۷]

اور جو اشخاص اپنی نیت؛ اپنی محنت اور اس کے نتیجہ میں دینی و دنیاوی نعمتوں کی باہم کشاکش کے ربط سے جہالت میں مبتلا ہیں؛ انہیں کے متعلق قرآن کا فرمان ہے کہ

✓ قُلْ هُلُكُفُ الْأَنْجَى بِيَنَ الْأَعْمَالِ ﴿۳﴾ الَّذِينَ حُلَمَ سَمِيعُونَ فِي الْحِيَاةِ الدُّنْيَا وَهُمْ يَخْسَبُوْرَ أَنَّهُنْ يَخْسِبُوْنَ ۚ صُنْعًا [سورہ الکھف؛ ۱۰۳] [۱۰۳] ابھہ دو کہ ہم تمہیں بتائیں جو عملوں کے خاطر سے بڑے نقصان میں ہیں۔ وہ لوگ جن کی سمعی دنیا کی زندگی میں برباد ہو گئی اور وہ یہ سمجھے ہوئے میں کہ اچھے کام کر رہے ہیں۔

حثیٰ کہ روز مختصر فاسق؛ فاجر؛ منافق؛ غالم اور مفسد تو کیا بڑے سے بڑا دلی بھی ان دنیاوی نعمتوں پر افسوس کرے گا جن سے مستفید ہونے کے عوض وہ ان کے مساوی دینی نعمتوں کے عملی حصول سے محروم رہ گیا۔

✓ حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا "کوئی شخص ایسا نہیں جو حومت کے بعد شر مندہ نہ ہو"؛ صحابہ کرام رضی اللہ عنہم نے عرض کیا "یا رسول اللہ ﷺ کس چیز پر ندامت ہو گی"؛ آپ ﷺ نے فرمایا

"اگر تم نیک ہو تو نادم ہو گا کہ میں نے زیادہ عمل کیوں نہ کیا اور اگر گناہ کا رہے تو اس بات پر ندامت ہو گی کہ میں گناہ سے کیوں نہ بچا۔" [جامع ترمذی۔ جلد دوم۔ گواہیوں کا بیان۔ حدیث

[۲۹۶]

عصر حاضر میں اس موضوع کی اہمیت کے پیش نظر ہم مندرجہ بالا معلومات کو ایک حدیث اور عصر حاضر کی دو مثالوں کے ذریعے سمجھنے کی کوشش کرتے ہیں؛ کہ شاید بات دل میں اتر جائے۔۔۔

✓ حضرت ابو اسماء رضی اللہ عنہ سے روایت ہے ایک شخص نے کہا "یا رسول اللہ ﷺ مجھے سیر و سیاحت کی اجازت مرحمت فرمائیے۔ آپ ﷺ نے فرمایا" میری امت کی سیاحت اللہ کے راستے میں جہاد کرنا ہے۔" [سنن ابو داؤد۔ جلد دوم۔ جہاد کا بیان۔ حدیث ۴۷۱]

امر واقع ہے کہ ایک عبادت گزار انسان کی حالت قیام میں دینی زندگی حالت سفر کی نسبت کہیں بہتر اور مکمل ہوتی ہے؛ تو مندرجہ بالا حدیث میں یہی فقط بیان کیا گیا ہے کہ ہر وہ سفر جس کے نتیجہ میں کوئی شرعی ضرورت پوری نہ ہوتی ہو وہ عیسیٰ اور دین میں ناپسندیدہ درجہ میں ہے کیونکہ ایسی صورت حال میں انسان اختیاری طور پر غیر ضروری دنیاوی نعمت کے حصول کے باعث اپنے ہی دینی رزق میں کمی کا باعث بنتا ہے اور دین میں شرعی سفر دو ہی ہیں؛ اول اللہ کے دینی یا دنیاوی فضل کی تلاش میں زین پر سفر کرنا۔۔۔ آخرین یُصْرِيْرُوْنَ فِي الْأَرْضِ يَتَّغَيِّرُوْنَ مِنْ قَضْيَةِ اللَّهِ۔۔۔ [سورة المزمل، ۲۰]۔۔۔ لِضَّخْدَكَ فَضْلُكَ تِلَاثَ مِنْ مَلَكٍ مِنْ سَفَرٍ كرتے ہیں۔۔۔ (یعنی شرعی تبارت؛ دین کی خاطر بھارت؛ حج و عمرہ؛ دعوت دین؛ علم کا حصول) یا دوم اللہ کے راستے قال فِي سَبِيلِ اللَّهِ كَوَافِطَ سَفَرٍ كرنا۔۔۔ وَآخَرُوْنَ يُفَلَّتُوْرُ فِي سَبِيلِ اللَّهِ۔۔۔ [سورة المزمل، ۲۰]۔۔۔ اور بعض خدا کی راہ میں لڑتے ہیں۔۔۔ (یعنی اقدامی جہاد فی سبیل اللہ؛ دفاعی جہاد فی سبیل اللہ)۔ تو ہر وہ سفر جس کے نتیجہ میں کوئی شرعی ضرورت پوری ہوتی ہو؛ وہ عین مطلوب اور ناپسندیدہ درجہ میں ہے کیونکہ ایسی صورت حال میں انسان اختیاری طور پر اپنی حالت قیام کی دنیاوی نعمتوں میں ظاہری کی کے باوجودہ؛ ان نعمتوں کے ثمرات ضائع کیے بغیر؛ مزید دینی نعمتوں کے ذریعے اپنے ہی دینی رزق میں اضافہ کا سبب بنتا ہے؛ جیسا کہ رسول اللہ ﷺ نے فرمایا؛

✓ "بندہ جب بیمار ہوتا ہے یا سفر کرتا ہے تو اس کے لیے ان عبادات کا ثواب لکھ دیا جاتا ہے جنمیں وہ حالتِ اقامۃ صحت میں ادا کیا کرتا تھا۔" [مشکوہ شریف۔ جلد دوم۔ جنائز کا

بیان - حدیث [۳۲]

عصر حاضر کی پہلی مثال کا تعلق دنیاوی طبقہ سے ہے:

عصر حاضر میں مسلمان نوجوانوں کی اکثریت مسلمان ممالک سے ترقی یافتہ کفریہ ممالک کی طرف؛ تجارت کے مقصد سے نہیں؛ بلکہ دنیاوی کشاور کے حصول کے لیے بھرت کرتی نظر آتی ہے اور یہ بات بھی مشاہدہ کی ہے کہ اگر ان کی بھرت سے پہلے اور بعد کی زندگی کا موازنہ کیا جائے تو یقیناً ان کی انتہائی بڑی اکثریت اپنے مطلوبہ دلف میں کامیاب بھی نظر آتی ہے اور اس کشاور کا عمومی جواز معاشرہ میں یہی معروف ہے کہ "جب اُن رزق ہو انسان وہیں پہنچ جاتا ہے۔"

سوچنے والی بات یہ ہے کہ کیا واقعی جگہ کی تبدیلی رزق میں کشاور کی باعث ہے؟ یا کفریہ ممالک میں جو اختیاری اور غیر اختیاری دینی امور اس کی زندگی میں سے حذف ہو گئے؛ انہیں کے عوض اس کے دنیاوی نعمتوں والے رزق کے جزو میں اضافہ ہو گیا ہے۔ مثلاً اکثر مسلم ممالک میں آج بھی؛ اعلانیہ دین پر کار بند رہنے کی نعمت؛ باجماعت نماز کی نعمت؛ اذان کی آواز کی نعمت؛ رمضان کی اجتماعی سطح پر تعظیم اور تقدس کی نعمت؛ عیدین کے تھواروں کی نعمتیں؛ قبلانی کی نعمت؛ جہاد فی سبیل اللہ کی نعمت؛ پرده کی نعمت؛ بے حیائی اور بے غیرتی کے مناظر سے تحفظ کی نعمت؛ والدین کے حقوق کی ادائیگی کی نعمت؛ اولاد کی تربیت کی نعمت؛ قرابت داروں کے حقوق کی ادائیگی کی نعمت؛ پڑوسیوں کے حقوق کی ادائیگی کی نعمت؛ امر بالمعروف اور نہیں المکر کی نعمت؛ گناہ کو اعلانیہ طور پر قولی اور فعلی طور پر گناہ سمجھنے کی نعمت؛ اعلانیہ گناہوں میں ملوث افراد سے قولی اور فعلی برآت کی نعمت؛ حریبی کفار سے اعلانیہ نفرت کی نعمت اور ان ہی جیسی بے شمار مزید انفرادی اور اجتماعی دینی نعمتیں موجود ہیں؛ جن کو اختیاری طور پر ترک کرنے سے بھرت کرنے والے کے رزق میں جو خلائق پیدا ہوتا ہے؛ اس کو اللہ سبحان و تعالیٰ؛ اس کی محنت کے عوض؛ اس کی دنیاوی نعمتوں میں وسعت سے پر فرماتے ہوئے؛ اس کے رزق کے مجموعی دائرہ کو ناقابل تغیر رکھتے ہیں۔

دوسری عصر حاضر کی مثال کا تعلق دینی طبقہ سے ہے:

✓ حضرت ابو سعید خدری رض سے روایت ہے کہ انہوں نے رسول اللہ ﷺ سے عرض کی کہ یا رسول اللہ ﷺ سے سخت آزمائش کس پر آتی ہے؟ آپ صلی اللہ علیہ و آله و سلم نے فرمایا انبیاء کرام صلی اللہ علیہ و آله و سلم پر، حضرت ابو

سعید خدری رحمۃ اللہ علیہ نے پوچھا؛ ان کے بعد؟ فرمایا؛ علماء پر؛ انہوں نے پوچھا؛ ان کے بعد؟ فرمایا صاحبین
پر۔۔۔۔۔ [المستدرک، جلد اول، کتاب الایمان، ۱۹۶]

اگر دنیاوی طبقہ دنیاوی مال و دولت کی نعمت کی چاہت میں اپنے دینی رزق میں کمی کے لیے اختیاری طور پر تیار ہے؛ تو یعنی آج ہمارے دینی طبقہ کی اکثریت بھی دنیاوی سکون کی نعمت کی چاہت میں اپنے دینی رزق میں کمی کے لیے اختیاری طور پر سرگردان نظر آتی ہے۔

یعنی ہمارے دینی طبقہ کا عمومی دنیاوی سکون؛ وراشت انبیاء کی نعمت میں اختیاری کمی کے نتیجہ میں؛ مختلف انواع کے سکون اختیار کرنے کا مجموعہ ہے مثلاً؛ طاغوت کی حمایت کرتے ہوئے خالص توحید کی نعمت کو نہ بیان کرنے کی وجہ سے سکون؛ جمہوریت کی حمایت کرتے ہوئے خلافت کی نعمت کی فرضیت کو نہ بیان کرنے کی وجہ سے سکون؛ قومیت کی حمایت سے امت کی نعمت کی فرضیت کو نہ بیان کرنے کی وجہ سے سکون؛ قرضوں کی بنیاد پر معاشر نظام کی حمایت سے اسلامی معاشر نظام کی نعمت کی فرضیت کو نہ بیان کرنے کی وجہ سے سکون (صرف سود کی زبانی کلامی مذمت کافی نہیں؛ بلکہ موجودہ معاشر نظام کی بنیاد ہی یعنی قرض کی بنیاد پر تخلیق زر کے باعث حرام ہے)؛ جمیت اسلامی کے معنوی امن و آشنا کی حمایت میں جہاد فی سبیل اللہ کی نعمت کی فرضیت کو نہ بیان کرنے کی وجہ سے سکون؛ بے دلیل کتب فلکر کی حمایت میں حق کے اور اک کے باوجود اس کو نہ بیان کرنے کی وجہ سے سکون؛ مسجد کمیٹیوں اور ملکی اور غیر ملکی معاونین سے مذاہنت⁶ کے باعث بر محمل حق نہ بیان کرنے کی وجہ سے سکون؛ سائنس و تکنیکالوجی سے مرعوبیت کے باعث کفریہ اقوال اور اعمال نہ بیان کرنے کی وجہ سے سکون؛ دین کے سرکاری نقطہ نظر سے مذاہنت کے باعث ضروریات دین کو نہ بیان کرنے کی وجہ سے سکون؛ غیر شرعی عدالتی نظاموں کی حمایت اور مذاہنت کے باعث شریعت کی فرضیت نہ بیان کرنے کی وجہ سے سکون؛ عصر حاضر کے تناظر میں الواء اور البراء⁷ کے مسائل نہ بیان کرنے کی وجہ سے سکون۔

ان تمام دنیاوی سکون کو اختیار کرنے کا نتیجہ ہی اس طبقہ کے **دنیاوی سکون کی نعمت میں وسعت اور وراشت**

⁶ شیخ عبدالحق محدث دہلوی رحمۃ اللہ علیہ لکھتے ہیں؛ "ذلی مفہومت، طلب دنیا اور لوگوں سے فائدہ حاصل کرنے کے لیے دین کے معاملے میں جزوی کی جائے وہ مذاہنست ہے۔" [ائیقونۃ الاعمال، ج: ۳، ص: ۱۴۳۔]

⁷ ملاحظہ فرمائیں "قوانین سکم و اہلیکم (ڈیپلی یڈیشن چہارم)" میں مضمون "الواء اور البراء کی حقیقت"۔

انبیاء کی نعمت میں کمی کا باعث ہے؛ تینی امر ہے کہ حق بیان کرنے سے ایک عالم کے دنیاوی سکون کی نعمت میں کمی؛ اور حق بیان کرنے اور اس پر صبر کرنے کے باعث ہی اس کی وراثت انبیاء کی نعمت میں اضافہ واقع ہوتا ہے؛ [.....وَتَوَاصُّوا بِالْحُكْمِ وَتَوَاصُّوا بِالْقُرْبَى] سورۃ الْمُصْر، ۲۳۔۔۔ اور آپس میں حق (بات) کی تلقین اور صبر کی تاکید کرتے رہے۔] اور اسی کے ذریعے اس کے رزق کا مجموعی دائرہ ناقابل تغیر رہتا ہے۔

یاد رہے کہ مندرجہ بالادنوں مثالوں میں مرتب کردہ فہرستیں حتیٰ نہیں ہے بلکہ ہر ذی رو حنوبی اندازہ رکھتی ہے کہ وہ کس دینی نعمت کے عوض کون سی دنیاوی نعمت کی وسعت کا سودا کر رہی ہے۔

[بَلِ الْإِنْسَانِ عَلَى تَفْسِيدِ بِصِيرَةٍ] سورۃ الْقَیامَة، ۱۲؛ بلکہ انسان آپ اپنا گواہ ہے۔

یہاں رزق میں برکت اور زیادتی کا فرق واضح کرنا لازم ہے کیونکہ اکثریت کے نزدیک دنیاوی نعمتوں میں زیادتی "هذا من فضل ربي" [ہی رزق میں برکت کے مترادف ہے۔

قرآن حکیم میں رزق میں برکت کو ایمان اور تقویٰ کا حاصل بتایا ہے؛

✓ وَلَوْاَوْ أَهْلَ الْفُرْقَىٰ آتَمُوا وَلَقَوْا لَفَتَحَنَا عَيْنَهُمْ بَرَكَاتٍ مِّنَ السَّمَاءِ وَالْأَرْضِ وَلَكُنَّ گَدُُوا فَلَخَذَنَاهُمْ بِمَا كَلُُوا بِيَكْسِبُورٍ سورۃ الاعراف، ۵۶۔۔۔ اگر ان بستیوں کے لوگ ایمان لے آتے اور پرہیز گار ہو جاتے۔ تو ہم ان پر آسمان اور زمین کی برکات (کے دروازے) کھول دیتے مگر انہوں نے تو گندمیب کی۔ سوان کے اعمال کی سزا میں ہم نے ان کو پکڑ لیا۔

جبکہ رزق میں ذیادتی کو اللہ تعالیٰ کے احکامات سے اختیاری رو گردانی کا حاصل بتایا ہے؛

✓ فَكَمَّا نَسْوَاعَمَا ذَكَرْ رَوَابِدُهُ فَتَحَّى عَيْنَهُمْ بَوابُ كُلِّ شَيْءٍ خَتَّى إِذَا فَرَحُوا بِمَا أُتُوا أَخْذَنَاهُمْ بِعَيْنَهُمْ فَإِذَا هُمْ نُبَشِّرُوْ سورۃ الانعام، ۲۳۔۔۔ پھر جب انہوں نے اس نصیحت کو جوان کو کی گئی تھی فراموش کر دیا تو ہم نے ان پر ہر چیز کے دروازے کھول دیئے۔ یہاں تک کہ جب ان چیزوں سے جوان کو دی گئی تھیں خوب خوش ہو گئے تو ہم نے ان کو ناگہاں پکڑ لیا اور وہ اس وقت مایوس ہو کر رہ گئے۔

حاصل کام یہ ہے کہ برکت وہ دینی نعمت ہے؛ جو رسول اللہ ﷺ کے گھر میں دو دمینے چوہا ٹھٹھا رہنے کہ باوجود نازل ہو رہی تھی؛ صحابہ ؓ کے پیٹ پر پتھر باندھنے کے باوجود مدینہ منورہ پر نازل ہو رہی تھی۔ اس

برکت کی نعمت کے مشابہ کی لیے ایمان لازم ہے؛ جس کی کمی کے باعث جس طرح رسول اللہ ﷺ کے دور میں یہ برکت منافقین کو نظر نہیں آتی تھی یعنی ہماری عوام و خواص کی اکثریت کو بھی یہ برکت عصر حاضر میں طالبان کے افغانستان میں نازل ہوتی نظر نہیں آ سکتی۔ اور جس طرح رسول اللہ ﷺ کے دور میں منافقین کو امید تھی کہ اسی معاشری کمزوری کے باعث مسلمان ختم ہو جائیں گے؛ اسی امید پر آج کا منافق بھی پریشانی میں زندہ ہے کیونکہ مومنین کی ظاہری ناکامی میں ہی اس کی منافقانہ زندگی کا جواز پوشیدہ ہے۔

✓ **هُوَ الَّذِينَ يَقُولُونَ لَا تُنْفِقُوا عَلَىٰ مِنْ عِنْدِ رَسُولِ اللَّهِ خَلَقُوكُمْ وَلَيَكُنْ حَرَائِنُ
السَّمَاءَوَاتِ وَالْأَرْضِ وَلَكُنَّ الْمُنَافِقِينَ لَا يَقْهَمُونَ** [سورة المنافقون: ٤] یہیں جو کہتے
ہیں کہ جو لوگ رسول خدا کے پاس (رہتے) ہیں ان پر (کچھ) خرچ نہ کرو۔ یہاں تک کہ یہ (خود
خود) بھاگ جائیں۔ حالانکہ آسمانوں اور زمین کے خزانے خدا ہی کہ ہیں لیکن منافق نہیں سمجھتے

بہر کیف برکت سے مراد ہمیشہ کا فخر و فاقہ نہیں ہے، بلکہ برکت اس جو ہر یعنی اس پہل کا نام ہے، جو رزق میں موجود دنیاوی نعمتوں کے استعمال سے دینی نعمتوں کے حصول کے ذریعے حاصل ہوتا ہے۔ اور چونکہ نعمتوں میں اس حسن مراتب کا حصول صرف حکمت سے ممکن ہے؛ اسی لیے قرآن حکیم میں حکمت کو "خیراً كثیراً" سے تشبیہ دی گئی۔ یہی وہ اللہ سبحان و تعالیٰ کی طرف سے عطا کی گئی حکمت اور اس کے نتیجہ میں رزق میں پیدا ہونے والی برکت کی نعمت ہے؛ جو حضرت عثمان بن عفان رض؛ عبد الرحمن بن عوف رض وغیرہ جیسے کثیر المال صحابہ رض کی زندگیوں میں نظر آتی ہے۔

اس کے بخلاف انسان کے رزق میں زیادتی کا تعلق، اس کی دینی نعمتوں میں کیا یا جو دنیاوی نعمتوں میں اضافہ ہے؛ اور دین میں اس کو استدراجی کیفیت سے تشبیہ دی گئی ہے۔

✓ نبی ﷺ نے ارشاد فرمایا اگر تم دیکھو کہ اللہ تعالیٰ کسی شخص کو اس کی نافرمانیوں کے باوجود دنیا میں اسے وہ کچھ عطا فرماتا ہے جو وہ چاہتا ہے تو یہ استدراج ہے، بھرنی رض نے یہ آیت [سورة الانعام: ٢٢] محاوات فرمائی کہ جب انہوں نے ان بیزوں کو فرماؤش کر دیا جن کے ذریعے انہیں نصیحت کی گئی تھی، تو ہم نے ان پر ہر چیز کے دروازے کھول دیئے، حتیٰ کہ جب وہ خود کو ملنے والی نعمتوں پر اترانے لگے تو ہم نے اپاٹ انہیں پکڑ لیا اور وہ نامید ہو کر رہ گئے۔ [مسند احمد - جلد بفتحم - حدیث

دنیاوی طبقہ کو مال و دولت کے حساب سے اور دینی طبقہ کو اپنی زندگیوں میں سکون کے حوالے سے؛ اس قرآنی آیت اور رسول اللہ ﷺ کے فرمان کی روشنی میں؛ محاسبہ کرنا چاہیے کہ اس کی دینی اور دنیاوی نعمتوں کا تناسب کیا ہے؟ اور کہیں وہ اختیاری جہالت کے سبب استدراج کا شکار نہیں ہو رہا۔

اور یہ رزق کی زیادتی اپنی انتہائی نوعیت پر پہنچ جاتی ہے جب دینی نعمتوں کے ذریعے ہی دنیاوی نعمتوں کا حصول کیا جائے؛ مثلاً دینی علم کا حصول ایک بہت بڑی دینی نعمت ہے؛ مگر اسی دینی نعمت سے اگر کوئی عالم دنیاوی نعمتوں کا حصول ہی اپنی زندگی کا مقصد قرار دے دے؛ جہاد فی سبیل اللہ میں شرکت ایک بہت بڑی دینی نعمت ہے؛ مگر اسی دینی نعمت سے اگر کوئی مجاہد دنیاوی نعمتوں کا حصول ہی اپنی زندگی کا مقصد قرار دے دے؛ دینی رہنمائی ایک بہت بڑی دینی نعمت ہے؛ مگر اسی دینی نعمتوں سے اگر کوئی پیر و مرشد دنیاوی نعمتوں کا حصول ہی اپنی زندگی کا مقصد قرار دے دے وغیرہ۔ جیسا کہ قرآن حکیم میں اللہ سبحان و تعالیٰ نے فرمایا:

✓ وَمَا كَانَ لِكُفَّيْنِ أَنْ تَنْهَوْتَ إِلَيْا يَذْبَبُ اللَّهُ كَيْبَابًا مُؤْجَلًا وَمَنْ يُرْدَدْ ثَوَابَ الدُّنْيَا ثُوَّبَهُ مَنْهَا وَمَنْ يُرْدَ ثَوَابَ الْآخِرَةِ ثُوَّبَهُ مَنْهَا وَسَتَّجَنِي الشَّاكِرِينَ [سورة آل عمران: ۱۳۵] اور کسی شخص میں طاقت نہیں کہ خدا کے حکم کے بغیر مر جائے (اس نے موت کا) وقت مقرر کر کے لکھ رکھا ہے اور جو شخص دنیا میں (اپنے اعمال کا) بدلتے چاہے اس کو ہم یہیں بدلتے دیں گے اور جو آخرت میں طالبِ ثواب ہو اس کو دہلی اجر عطا کریں گے اور ہم شکرِ گزاروں کو عتقہ یہ (بہت اچھا) حسلہ دیں گے۔

مندرجہ بالا آیت کا تعلق ان اعمال سے ہے؛ جو اس دنیا میں دینی نعمتوں کے حصول کے لیے رانجھیں مگر اخروی ثواب کے لیے اپنی نیت پر متعلق ہیں؛ برخلاف دنیاوی نعمتوں کے حصول والے اعمال تو اپنی دنیاوی نیت کے باعث؛ مسلمان اور کافر کو یکساں طور پر میسر ہیں اور آخرت کے ثواب کی بشارت سے محروم بھی ہیں۔ اسی اصول کی تائید مندرجہ ذیل حدیث میں بھی موجود ہے؛ جس میں رسول اللہ ﷺ نے فرمایا:

✓ "جس شخص نے وہ علم کہ جس سے اللہ تبارک تعالیٰ کی خوشنودی حاصل کی جاتی ہے اس لئے سیکھا کہ اس کے ذریعہ اسے دنیا کا کچھ مال و متعال مل جائے تو ایسا شخص جنت کی خوشبو کو بھی نہیں پا سکے گا قیامت کے دن۔ یعنی جنت کی ہوا۔" [سنن ابو داؤد - جلد سوم - علم کا بیان -

حدیث [۲۸۷]

جو عالم اپنی عملی زندگی میں؛ اپنے دنیاوی سکون کی نعمت کی قربانی دیتے ہوئے؛ اپنے حاصل کردہ علم پر حسب استطاعت کار بند نہیں ہے؛ تو یقیناً اگر ابتداء میں اس کی نیت دنیا کے حصول کی نہیں بھی تھی؛ تو کم از کم اللہ کے تقویٰ کے حصول کے لیے بھی خالص نہیں تھی؛ اور اب اس کی موجودہ عملی زندگی ہی اس کی نیت کی علم بردار ہے؛ اور چونکہ "۔۔۔ اعمال کا درود مدار خاتمه پر ہے [صحیح بخاری - جلد سوم - دل کو نمر کرنے والی باقاعدہ کاپیاں - حدیث ۱۳۲۰]" جس کا علم صرف اللہ کے پاس ہے، تو ظاہری طور پر مندرجہ بالا حدیث میں بیان کردہ وعید کی روشنی میں اب اس عمل کے جائز ہونے کی صرف دو ہی صورتیں ہیں؛ یعنی عَذْلُوْ بِإِعْلَمْ [طالب حرام نہ ہو] وَلَا عَلَوْ [رخصت کی مقدار سے آگے نہ بڑھے]؛ یعنی نیت میں اس عمل کو قابل وعید مانتے ہوئے؛ دینی نعمتوں میں سے صرف ضروریات کے حصول کی حد استفادہ الٹھائے؛ نہ کہ نیت میں اس عمل کو جائز قرار دیتے ہوئے؛ اپنی خواہشات کے حصول کو ہی اپنی نعمتوں کا مقصود ٹھہرا دے۔ اس اصول سے ان دنیاوی نعمتوں (چاہے ان کا تعلق ضروریات سے ہو یا خواہشات سے) کو استثنائے ہے؛ جو گدوں نیتیں ہو؛ بلکہ کچھ صورتوں میں تو یہ دنیاوی نعمتیں افضل ترین ہیں؛ مثلاً جہاد فی سبیل اللہ کی نتیجہ میں مال غیرمت؛ جیسا کہ رسول اللہ ﷺ نے فرمایا:

✓ ۔۔۔ میر ارزق میرے نیزے کے سائے کے نیچے رکھا گیا ہے۔۔۔ [مسند احمد - جلد سوم -

حدیث ۱۹۳]

یہ دونوں اصول (یعنی مال کی نیت اور نہ اس کی مقدار متعین) ہر اس مال کی نعمت پر لا گو ہیں؛ جس پر معروفًا اجرت کی اصطلاح (یعنی عمل سے پیشتر ہی مال کی نیت اور اس کی متعین مقدار) کا اطلاق نہیں ہوتا؛

✓ عبد اللہ بن عمر رض بیان کرتے ہیں کہ میں نے عمر رض کو فرماتے ہوئے ساکہ "رسول اللہ صلی اللہ علیہ وسالم مجھ کو کچھ دیتے تو میں کہتا؛ اس شخص کو دے دیجئے؛ جو مجھ سے زیادہ محتاج ہو"؛ آپ صلی اللہ علیہ وسالم فرماتے کہ "جب اس مال میں سے کچھ تم کو ملے؛ اس حال میں کہ تمہارا دل اس میں نہ لگے اور تم نہ مانگنے والے ہو تو لے لو اور اگر نہ ملے تو اس کے پیچھے نہ پڑو" [صحیح بخاری - جلد اول - زکوہ کاپیاں - حدیث ۱۳۲]

گوئموں طور پر معروف ہے کہ یہ وقت کی اجرت ہے نہ کہ علم کی اشاعت کی؛ مگر اس حیلہ کے قابل عمل ہونے کے لیے لازم ہے

کہ رسول اللہ ﷺ بصحابہؓ بتا بعین یعنی ایج تابعین کی سنت سے علم کی اشاعت کا وہ طریقہ بھی معلوم ہو جو دین میں وعدہ کا مستحق بھی ہو اور وقت کا محتاج بھی نہیں ہو۔

خلاصہ کلام یہ ہے کہ ہم دجالی دور کے اختتامی مرحل میں سے گزر رہے ہیں اور اب دجالی فتنوں کی شدت میں انتہائی تیراضافہ ہو جائے گا۔ اور غیر دجالی فتنہ میں فرق، اس فتنہ کے دائرہ کارپر محیط ہے؛ یعنی اگر فتنہ محدود لوگوں کو ایک علاقائی سطح پر متاثر کرے اور کوئی انفرادی سطح پر بھرت کر کے اس علاقہ کو چھوڑ دے تو اس فتنہ سے محفوظ ہو جائے؛ تو ایسا فتنہ غیر دجالی فتنہ کہلانے گا؛ جبکہ دجال کی مانند دجالی فتنہ کا اثر عالمی سطح پر نظر آئے گا اور محض ایک علاقہ سے دوسرے علاقہ کی طرف انفرادی سطح پر بھرت کرنا؛ اس فتنہ سے محفوظ رہنے کے لیے ناکافی ہو گا اور نہ ہی معاشرتی سطح پر اس کے عالمی اثرات سے بچاؤ ممکن۔ اس حقیقت کا ادراک اس لیے لازم ہے کہ غیر دجالی فتنوں کے بر عکس دجالی فتنوں سے اپنے تحفظ کے لیے؛ ہمیں لازماً اپنے باطنی ایمان کے اندر تبدیلی لانی ہو گی اور دین کی رسمی انتہائی مضبوطی سے تھامنی پڑے گی؛ چاہے اس کے لیے کتنی ہی دنیاوی نعمتوں کا ظاہری خسارہ برداشت کرنا پڑے؛ ورنہ دونوں جہانوں کا یقینی خسارہ اٹھانا پڑے گا۔

عصر حاضر میں رزق میں موجود "معیار زندگی کی نعمت میں کی" کا فتنہ نہ ہی علاقائی ہے؛ کہ بھرت کر کے انفرادی طور پر اس سے تحفظ حاصل کر لیں؛ اور نہ ہی محدود افراد اس کا شکار ہے؛ کہ معاشرے اس کے عالمی اثرات سے محفوظ رہ سکیں؛ بلکہ یہ عین دجالی فتنہ ہے اور اس کا دائرہ کار اور اثر عالمی سطح پر پھیلا ہوا ہے۔

اس فتنہ کے دو ہی متاثرین ہیں؛ جن میں سے اکثریت کے حق میں یہ معیار زندگی کی کمی اور اقلیت کے حق میں معیار زندگی کے اضافہ کی صورت میں انتہائی تجزی سے پھیل رہا ہے۔ بد قسمتی سے جہاں معیار زندگی میں کمی والے؛ شیطان کے فقر و فاقہ کے ڈراؤں سے خوفزدہ اور اللہ کے فضل سے مايوں نظر آتے ہیں [الشیطان يَعِذُكُ الْفَقْرُ وَيَأْمُرُكُ بِالْفَحْشَاءِ وَاللَّهُ يَعِذُكُ مُخْفِرَةً مُنَهَّى وَقَضْلًا وَاللَّهُ وَاسِعٌ عَلَيْهِ] [سورة البقرة، ٣٢٨] (اور دیکھنا) شیطان (کا کہنا نہ مانتا وہ) تمہیں تنگ دستی کا خوف دلاتا اور بے حیائی کے کام کرنے کو کہتا ہے۔ اور خدا تم سے اپنی بخشش اور رحمت کا وعدہ کرتا ہے۔ اور خدا بڑی بخشش والا (اور) سب کچھ جانے والا ہے۔ [وہیں معیار زندگی میں اضافے والے اپنی صلاحیتوں اور خوش بختی کے زعم میں مبتلا نظر آتے ہیں۔ [قَالَ إِنَّمَا أُوتِيسْتُهُ عَلَى عِلْمٍ

عندی۔۔۔ [سورة القصص؛ ٨٧] بولا کہ یہ (مال) مجھے میری داشت (کے زور) سے ملا ہے۔۔۔]

دونوں گروہ متاثرین کو اپنی اس حالت کو اعتدال پر لانے کے لیے ایمان بالغیب کی اشد ضرورت ہے؛ ورنہ پہلا گروہ مایوسی کے باعث دجال اکبر کے کفر کا شکار ہو جائے گا اور دوسرا گروہ اپنے معیار زندگی کی حفاظت میں اپنی نفس پر تانہ داشت کی وجہ سے دجال اکبر کی رو بیت کے دعویٰ کو مسترد کرنے سے قاصر ہو گا۔

پہلے گروہ متاثرین کو اپنے معیار زندگی کی کمی کو ثابت انداز میں لیتے ہوئے؛ اس امید پر اپنے ایمان کی افزائش اور اعمال صالح کی کثرت میں بُخت جانا چاہیے؛ کہ شاید ان کی اسی نیت کے باعث، کسی بھی درجہ میں ان کی نسبت ان افراد کے ساتھ ہو سکے جن کا ذکر مندرجہ ذیل حدیث میں موجود ہے؛

✓ اور دجال کے نکتے سے تین برس پہلے قحط ہو گا ان تینوں سالوں میں لوگ بھوک سے

سخت تکلیف اٹھائیں گے پہلے سال میں مگر جو اللہ چاہے؛ لوگوں نے عرض کیا "یا رسول

اللہ ﷺ پھر لوگ کیسے جیسے گے اس زمانہ میں؟ آپ ﷺ نے فرمایا "جو لوگ لا إله إلا اللهُ اور

الله أكبير اور شیخ حکام، اللهُ اور الحمد للهِ كہیں گے ان کو کھانے کی حاجت نہ رہے

گی" (یہ تسبیح اور تجلیل کھانے کے قائم مقام ہو گی)۔ [سنن ابن ماجہ۔ جلد سوم۔ فتنوں کا

بیان - حدیث ۹۵۶]

دوسرے گروہ متاثرین درحقیقت پہلے گروہ متاثرین سے بڑے فتنے میں مبتلا ہے؛ کیونکہ اس طبقہ میں اس عظیم فتنہ کا احساس ہی مفقود ہے؛ بلکہ وہ اس فتنے کو اپنے حق میں اللہ کا فضل قرار دیتے ہوئے مستقل اپنے معیار زندگی کی وسعت میں کوشش ہیں۔ انہیں احساس ہی نہیں کہ اللہ نے ان کے رزق میں پہلے گروہ متاثرین کا رزق بھی اما بنا شامل کرتے ہوئے؛ نہ صرف ان کی جوابدہ ہی کے دائرہ کو مزید وسیع فرمادیا ہے بلکہ اس امانت میں خیانت کا مدعا؛ انہیں اس دنیا میں اپنے رزق میں موجود دینی نعمتوں کی کمی سے ادا کرنا پڑے گا اور آخرت کا معاملہ اس سے کہیں زیادہ سخت ہے۔ اسی لیے اس عالمی فتنے سے ٹھنے کے لیے اس گروہ متاثرین کو پہلے گروہ متاثرین سے کہیں زیادہ ایمانی اور عملی مشقت برداشت کرنی پڑے گی؛ اگر وہ اپنی اخروی نجات کے لیے فکر مند ہے۔

اس مشقت کے آغاز کے لیے ایک مجب نجف مختص برادرانہ نصیحت کی بنیاد پر قلم بند کر رہا ہوں؛ جس سے

حسب ضرورت دونوں گروہوں کے افراد مستقید ہو سکتے ہیں؛ کہ جب بھی کسی خواہش یا غیر شرعی اتفاق⁸ کی آرزو پیدا ہو تو اس کو پورا کرنے سے پہلے اسی کے مساوی مال صدقہ کرنا شروع کر دیں اور یہ صدقہ ان کے معمول کے اتفاق فی سبیل اللہ سے سوا اور صرف اپنی خواہش یا غیر شرعی اتفاق کے بدلت کی نیت سے ہونا چاہیے۔ یہ عمل اولاً غیر شرعی اتفاق میں ترجیحات کو مرتب کر دے گا اور اللہ سبحان و تعالیٰ کی توفیق سے اگر نیت میں اخلاص موجود ہوا؛ تو رفتہ رفتہ غیر شرعی اتفاق؛ شرعی اتفاق میں تبدیل ہو جائے گا اور یہی مال کی نعمت فتنہ کے بجائے ان کے حق میں دینی نعمت قرار پاناشروع ہو جائے گی۔

یاد رہے کہ!!!! اس مضمون کے کل مخاطب وہ اہل ایمان ہیں؛ جو حلال و حرام اور دین میں جائز اور ناجائز کا احساس بھی رکھتے ہیں اور امکان بھر اس کی پاسداری میں عملی طور پر مصروف بھی ہیں۔ جو افراد حلال و حرام اور جائز و ناجائز کی بحث سے ہی آزاد ہو چکے ہیں؛ ان کو اس دور میں نصیحت کرنا ایک ناممکن امر ہے [الامن هدایۃ اللہ الی صراط المستقیما]

✓ ابو ہریرہ رض سے وہ نبی ﷺ سے روایت کرتے ہیں کہ آپ صلی اللہ علیہ وسلم نے فرمایا کہ "لوگوں پر ایسا زمانہ آئے گا جب آدمی اس کی پرواہ نہیں کرے گا حالاً یا حرام کس ذریعے سے اس نے مال حاصل کیا ہے۔"

[صحیح البخاری - جلد اول - خرید و فروخت کے بیان - حدیث ۱۹۸۰]

جن مفہومیں کے حوالہ جات اس مضمون میں شامل ہیں ان کے مطالعہ کے لیے راقم کی کتاب "قو انفسکم و اهليکم نارا (ایڈیشن چہارم)" مندرج ذیل مقالات پر موجود ہے۔
آن لائن مطالعہ کے لیے:

<https://www.meraqissa.com/book/1998>

پی ڈی ایف ڈاؤن لوڈ؛

<https://ketabton.com/index.php/books/15600>

https://archive.org/details/20230215_20230215_1019

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدُ رَسُولُ اللَّهِ

اللَّهُمَّ صُلْ عَلَى سَيِّدِنَا مُحَمَّدٍ وَعَلَى أَهْلِ صَحَابَةِ وَبَارِكْ وَسَلِّمْ تَسْلِيمًا كَثِيرًا

⁸ ملاحظہ فرمائیں "قوا انفسکم و اهليکم (ذیجیل ایڈیشن چہارم)" میں مضمون "اسراف، ابدار اور ٹکلف"

Get more e-books from www.ketabton.com
Ketabton.com: The Digital Library